

**Brussell, 10 ta' Frar 2022  
(OR. en)**

**6156/22**

**EF 45  
ECOFIN 110  
DELECT 22**

### **NOTA TA' TRAŻMISSJONI**

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Frar 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2022) 722 final
Suġġett:	REGOLAMENT DELEGAT TAL-KUMMISSJONI (UE) .../... ta' 10.2.2022 li jemenda r-Regolament Delegat tal-Kummissjoni (UE) 2015/61 li jissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-istituzzjonijiet ta' kreditu

---

Id-delegazzjonijiet għandhom isibu meħmuż id-dokument C(2022) 722 final.

Mehmuż: C(2022) 722 final



IL-KUMMISSJONI  
EWROPEA

Brussell, 10.2.2022  
C(2022) 722 final

**REGOLAMENT DELEGAT TAL-KUMMISSJONI (UE) .../...**

**ta' 10.2.2022**

**li jemenda r-Regolament Delegat tal-Kummissjoni (UE) 2015/61 li jissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-istituzzjonijiet ta' kreditu**

(Test b'rilevanza għaż-ŻEE)

## MEMORANDUM TA' SPJEGAZZJONI

### 1. KUNTEST TAL-ATT DELEGAT

#### 1.1. Sfond għall-emendi fir-Regolament Delegat tal-LCR

Id-Direttiva (UE) 2019/2162<sup>1</sup> (id-Direttiva dwar Bonds Koperti jew “CBD”), ippubblikata fis-27 ta' Novembru 2019, stabbiliet qafas komuni għal bonds koperti maħruġa fl-Unjoni. Fost l-obbligi minimi stabbiliti fis-CBD, xi rekwiżiti ta' likwidità speċifiċi għal bonds koperti huma stabbiliti u jeħtieġu artikolazzjoni mar-rekwiżiti ta' likwidità diġà eżistenti stabbiliti fir-Regolament (UE) Nru 575/2013<sup>2</sup> (ir-Regolament dwar ir-Rekwiżiti ta' Kapital jew “CRR”) u fir-Regolament Delegat tal-Kummissjoni (UE) 2015/61<sup>3</sup> (ir-“Regolament Delegat tal-LCR”).

Ir-Regolament Delegat tal-LCR huwa applikabbli għall-istituzzjonijiet ta' kreditu kollha, inklużi dawk li joħroġu bonds koperti. Tali istituzzjonijiet ta' kreditu bħalissa huma soġġetti għar-rekwiżit ta' kopertura tal-likwidità (“LCR”) applikabbli għal perjodu ta' 30 jum kalendarju. F'konformità mal-LCR, emittent ta' bonds koperti jrid jiżgura li jkollu biżżejjed assi likwidi biex ikopri l-flussi ta' hruġ netti tal-likwidità inklużi dawk li jirriżultaw mill-programm ta' bonds koperti.

Fl-istess hin, is-CBD tirrikjedi li l-istituzzjonijiet ta' kreditu li joħroġu l-bonds koperti jzommu f'kull hin riżerva ta' likwidità (“riżerva ta' likwidità tal-aggregazzjoni ta' kopertura”) magħmula minn assi likwidi disponibbli biex ikopru l-flussi ta' hruġ netti tal-likwidità tal-programmi ta' bonds koperti tagħhom għal perjodu ta' 180 jum.

Ir-riżerva ta' likwidità tal-aggregazzjoni ta' kopertura stabbilita mis-CBD tinkludi assi li jissodisfaw ir-rekwiżit kollu hliet wieħed biex jiġu rikonoxxuti bħala assi likwidi skont ir-Regolament Delegat tal-LCR: l-assi fir-riżerva ta' likwidità tal-aggregazzjoni ta' kopertura huma soġġetti għar-rekwiżit ta' segregazzjoni skont l-Artikolu 12 tas-CBD. Dawn l-assi segregati huma legalment lil hinn mill-kopertura tal-kredituri għajr l-investituri f'bonds koperti. L-applikazzjoni tar-rekwiżit ta' segregazzjoni hija element ewlieni tas-CBD biex jiġi żgurat livell għoli ta' protezzjoni tal-investituri ta' bonds koperti. Madankollu, hija tidduplika r-rekwiżiti tal-likwidità li l-emittenti tal-bonds koperti jridu jikkonformaw magħhom, peress li jeħtieġ li jinżammu fl-istess hin żewġ riżervi ta' likwidità separati magħmula minn assi likwidi simili. B'mod partikolari, hemm sovrapożizzjoni bejn iż-żewġ rekwiżiti ta' likwidità matul l-ewwel 30 jum.

Sabiex jiġi żgurat li l-Istati Membri jkunu jistgħu jindirizzaw tali sovrapożizzjoni, is-CBD tinkludi opzjoni għall-Istati Membri li jirrinunzjaw għar-rekwiżit speċifiku tar-riżerva ta' likwidità tal-aggregazzjoni ta' kopertura għaž-żmien li l-istituzzjoni ta' kreditu li toħroġ il-bonds koperti tikkonforma ma' rekwiżiti oħra ta' likwidità skont id-dritt tal-Unjoni. Barra minn hekk, din id-dispożizzjoni tas-CBD toffri l-opportunità biex jiġu artikolati aħjar kemm ir-rekwiżiti tal-likwidità tal-aggregazzjoni ta' kopertura kif ukoll ir-rekwiżiti tal-likwidità skont ir-regoli tal-LCR.

---

<sup>1</sup> Id-Direttiva (UE) 2019/2162 tal-Parlament Ewropew u tal-Kunsill tas-27 ta' Novembru 2019 dwar il-hruġ ta' bonds koperti u s-supervizzjoni pubblika ta' bonds koperti u li temenda d-Direttivi 2009/65/KE u 2014/59/UE (ĠU L 328, 18.12.2019, p. 29-57).

<sup>2</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1-337).

<sup>3</sup> Ir-Regolament Delegat tal-Kummissjoni (UE) 2015/61 tal-10 ta' Ottubru 2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-Istituzzjonijiet ta' Kreditu (ĠU L 11, 17.1.2015, p. 1-36).

Madankollu, l-eżerċizzju tar-rinunzja msemmija hawn fuq biex jiġi evitat l-għadd doppju ma jkunx prudentement sod għaliex, wara s-separazzjoni tal-proprjetajiet tal-istituzzjoni ta' kreditu f'xenarji ta' stress, dan inaqqas l-assi likwidi fl-aggregazzjoni ta' kopertura maħsuba biex tirispondi għall-obbligi ta' pagament tagħha stess. Dan minhabba li l-assi likwidi li jissodisfaw ir-rekwiżit ġenerali ta' kopertura tal-likwidità huma min-natura tagħhom mhux vinkolati, li jfisser li huma disponibbli liberament għall-istituzzjoni ta' kreditu. L-assi likwidi miżmuma b'mod konsistenti mar-rekwiżit tar-rizerva ta' likwidità tal-aggregazzjoni ta' kopertura fis-CBD huma vinkolati minhabba r-rekwiżiti tas-segregazzjoni tal-assi f'dik id-Direttiva, li jfisser li ma jistgħux jintlaħqu mill-investituri fl-obbligazzjonijiet tal-istituzzjoni ta' kreditu għajr il-bonds koperti.

L-aktar mod prattikabbli biex titneħħa d-duplikazzjoni, filwaqt li tinzamm is-solidità prudenzjali, ikun li l-istituzzjonijiet ta' kreditu jkunu jistgħu jittrattaw l-assi likwidi miżmuma bħala parti mir-rizerva ta' likwidità tal-aggregazzjoni ta' kopertura bħala mhux vinkolati sal-ammont ta' flussi ta' hruġ netti tal-likwidità mill-programm assoċjat ta' bonds koperti. Dan jikkostitwixxi l-ewwel u l-aktar emenda importanti proposta (il-paragrafu 2a l-ġdid fl-Artikolu 7 tar-Regolament Delegat tal-LCR). B'tali mod, il-kwistjoni tal-għadd doppju tiġi solvuta bħala assi likwidi fl-aggregazzjoni ta' kopertura li jissodisfaw il-kriterji kwalitattivi kollha stabbiliti mir-Regolament Delegat tal-LCR (inkluż it-test tal-monetizzazzjoni skont l-Artikolu 8(4) tar-Regolament Delegat; bidla proposta tippermetti lill-istituzzjonijiet ta' kreditu jwettqu t-test ta' monetizzazzjoni b'assi miżmuma barra mir-rizerva ta' likwidità tal-aggregazzjoni ta' kopertura, sakemm daww l-assi jkunu rappreżentattivi biżżejjed tal-assi miżmuma f'dik ir-rizerva ta' kapital) jistgħu jiġu kontabilizzati kemm fir-rizerva ta' likwidità tal-aggregazzjoni ta' kopertura kif ukoll fir-rizerva ta' likwidità tal-LCR.

Għall-finijiet tar-rizerva ta' likwidità tal-LCR, ir-rikonoxximent xorta waħda jkun limitat sal-ammont ta' assi likwidi fl-aggregazzjoni ta' kopertura meħtieġa biex jiġu koperti l-flussi ta' hruġ netti tal-likwidità li jirriżultaw mill-programm ta' bonds koperti relatat ma' din l-aggregazzjoni ta' kopertura. Din il-limitazzjoni tiżgura li l-proporzjon LCR tal-emittenti ta' bonds koperti ma jittejjibx artifċjalment permezz ta' rikonoxximent mhux dovut ta' assi likwidi miżmuma fl-aggregazzjoni ta' kopertura, u tevita b'mod partikolari li xi assi likwidi miżmuma fl-aggregazzjoni ta' kopertura jiġu kkunsidrati għall-kalkolu tal-proporzjon tal-LCR minkejja l-fatt li huma segregati u għalhekk mhux disponibbli biex ikopru flussi ta' hruġ għajr daww li jirriżultaw mill-aggregazzjoni ta' kopertura.

Emenda addizzjonali tkun meħtieġa wkoll biex terġa' tinkiseb il-konformità ta' xi mudelli nazzjonali prudenzjalment sodi ta' hruġ ta' bonds koperti mar-rekwiżiti tal-LCR. Minkejja li huma konformi fil-karatteristiċi ewlenin tagħhom mar-rekwiżiti tas-CBD (eż. regoli għall-protezzjoni ta' investitur f'bonds koperti), dawn il-mudelli nazzjonali ta' hruġ ta' bonds koperti jsofru minn LCR strutturalment ta' inqas minn 100% u ma jkunux konnessi mar-realtà tar-riskju tal-likwidità tagħhom. Biex tiġi indirizzata din il-kwistjoni, emenda addizzjonali tirreplika, b'mod prudenzjali aktar konservattiv, id-dispożizzjonijiet diġà eżistenti tar-Regolament (UE) Nru 575/2013 relatati mal-kalkolu tal-Proporzjon ta' Finanzjament Stabbli Nett (NSFR), li jippermetti li jitqiesu bħala assi mhux vinkolati marbuta bħala sovrakollateralizzazzjoni mhux obligatorja għal hruġ ta' bonds koperti. L-emenda proposta tippermetti fir-Regolament Delegat tal-LCR l-istess trattament prudenzjali għal dawn l-assi marbuta bħala sovrakollateralizzazzjoni mhux obligatorja, sakemm l-istituzzjoni li toħroġ il-bonds koperti tissodisfa ċerti kundizzjonijiet kwalitattivi u kwantitattivi (mhux imposti fil-każ tal-NSFR). Bħala konsegwenza, l-emenda proposta la tipperikola l-protezzjoni legali pprovduta lill-investituri ta' bonds koperti, b'mod partikolari mis-CBD, u lanqas iddghajef il-profil prudenzjali tar-riskju tal-likwidità tal-emittent tal-bonds koperti.

Barra minn hekk, l-emenda proposta għar-Regolament Delegat tal-LCR għandha l-għan ukoll li tiċċara xi wħud mid-dispożizzjonijiet attwali tar-Regolament Delegat tal-LCR.

L-ewwel nett, dan jissostitwixxi r-referenzi għal “tranzazzjonijiet ta’ għoti ta’ self garantit” fl-Artikolu 28(3) u fl-Artikolu 32(3)(b) u (4) tar-Regolament Delegat tal-LCR b’referenzi għal “tranzazzjonijiet ta’ finanzjament tat-titoli” li huwa terminu definit fil-punt (139) tal-Artikolu 4(1) tas-CRR. Dan jallinja aħjar it-test mal-istandard tal-LCR maqbul fil-livell internazzjonali mill-Kumitat ta’ Basel dwar is-Supervizjoni Bankarja.

It-tieni, idahħal referenza għall-aġenziji uffiċjali ta’ kreditu għall-esportazzjoni (ECAs) fil-punt (g) tal-Artikolu 7(4) tar-Regolament Delegat tal-LCR sabiex jiġi żgurat trattament ugwali tat-titoli maħruġa mill-ECAs iggarantiti mill-gvern ċentrali ta’ Stat Membru, irrISPettivament mill-istruttura organizzattiva tal-QEA rispettiva. Din l-emenda hija konformi mar-rakkomandazzjonijiet li saru mill-Awtorit  Bankarja Ewropea (EBA) fir-rapport tagħha tal-20 ta’ Diċembru 2013<sup>4</sup>, imhejji skont l-Artikolu 509(3) u (5) tar-Regolament (UE) Nru 575/2013.

Barra minn hekk, huma proposti diversi bidliet addizzjonali għar-Regolament Delegat tal-LCR sabiex jiġi allinjat mal-Artikolu 129 tas-CRR, kif emendat bir-Regolament (UE) 2019/2160<sup>5</sup> (dan tal-aħħar jemenda s-CRR fir-rigward tat-trattament tal-kapital regolatorju tal-iskoperturi fil-forma ta’ bonds koperti u għalhekk huwa parti mill-qafas legiżlattiv tal-bonds koperti flimkien mas-CBD) u mas-CBD. B’mod partikolari, xi wħud mill-kriterji stabbiliti fl-Artikoli 10, 11 u 12 tar-Regolament Delegat tal-LCR (li jifformula l-kriterji għat-trattament ta’ bonds koperti bħala, rispettivament, assi tal-Livell 1, assi tal-Livell 2A u assi tal-Livell 2B) jirreferu għal (partijiet minn) l-Artikolu 129 tas-CRR. Pereżempju, qabel l-adozzjoni tas-CBD, it-terminu “bond kopert” gie definit permezz ta’ referenza għall-Artikolu 129 tas-CRR. Wara l-adozzjoni u d-dħul fis-seħħ tas-CBD, tali referenza tidher skaduta, minhabba li l-bonds koperti kollha maħruġa fl-UE se jkollhom jissodisfaw ir-rekwiziti tas-CBD. Bl-istess mod, ir-rekwizit ta’ trasparenza, li huwa essenzjali għall-ħruġ u t-tranzazzjonijiet b’bonds koperti, bħalissa jinsab fl-Artikolu 129(7) tas-CRR. Madankollu, bl-introduzzjoni tas-CBD, is-sugġett issa huwa indirizzat speċifikament u żviluppat b’mod wiesa’ fl-Artikolu 14 tagħha.

Il-proposta għalhekk tressaq bidliet għall-Artikoli 10, 11 u 12 tar-Regolament Delegat tal-LCR li jiżguraw l-allinjament imsemmi hawn fuq. It-testi legali huma abbozzati b’tali mod li jiżguraw li l-eligibbilt  għat-trattament favorevoli tal-likwidit  ta’ bonds koperti maħruġa qabel it-8 ta’ Lulju 2022 li jikkonformaw mar-rekwiziti stabbiliti fl-Artikolu 52(4) tad-Direttiva 2009/65/KE<sup>6</sup> ma tigix affettwata.

## 1.2. Valutazzjoni tal-Impatt

Il-bidliet proposti huma meqjusa limitati f’termini ta’ impatt, għalhekk mhuwiex propost li titwettaq valutazzjoni tal-impatt dettaljata. Il-modifika ewlenija, relatata mal-artikolazzjoni bejn ir-rekwiziti tal-likwidit  fis-CBD u r-Regolament Delegat tal-LCR, għandha kamp ta’

<sup>4</sup> Ir-rapport tal-EBA tal-20 ta’ Diċembru 2013 dwar definizzjonijiet uniformi xierqa ta’ assi likwidi ta’ kwalit  għolja hafna (estremament HQLA) u assi likwidi ta’ kwalit  għolja (HQLA) u dwar rekwiżiti operazzjonali għal assi likwidi skont l-Artikolu 509(3) u (5) CRR.

<sup>5</sup> Ir-Regolament (UE) 2019/2160 tal-Parlament Ewropew u tal-Kunsill tas-27 ta’ Novembru 2019 li jemenda r-Regolament (UE) Nru 575/2013 fir-rigward ta’ skoperturi fil-forma ta’ bonds koperti (ĠU L 328, 18.12.2019, p. 1-6).

<sup>6</sup> Id-Direttiva 2009/65/KE tal-Parlament Ewropew u tal-Kunsill, tat-13 ta’ Lulju 2009, dwar il-koordinazzjoni ta’ ligijiet, regolamenti u dispożizzjonijiet amministrattivi fir-rigward tal-imprizi ta’ investment kollettiv f’titoli trasferibbli (UCITS) (ĠU L 302, 17.11.2009, p. 32-96).

applikazzjoni dejjaq, jiġifieri hija limitata għal emittenti ta' bonds koperti. Din l-emenda tkun korrezzjoni ta' qafas meqjus bħala mhux xieraq għall-attivitajiet ta' hruġ ta' bonds koperti.

## **2. KONSULTAZZJONIJIET QABEL L-ADOZZJONI TAL-ATT**

Il-Kummissjoni kkonsultat il-Grupp ta' Esperti dwar il-Banek, il-Pagamenti u l-Assigurazzjoni, li jinkludi esperti tal-Istati Membri, kif ukoll rappreżentanti mill-Parlament Ewropew, l-Awtorità Bankarja Ewropea u l-Bank Ċentrali Ewropew.

## **3. ELEMENTI ĠURIDIĊI TAL-ATT DELEGAT**

Minhabba l-ammont limitat ta' bidliet fir-Regolament Delegat tal-LCR eżistenti, huwa propost li jiġu adottati l-emendi għal dak ir-Regolament minflok test sħiħ ġdid. Dan iżomm l-istruttura tar-Regolament Delegat tal-LCR originali. F'konformità mal-Artikolu 462 tas-CRR, il-Kummissjoni żżomm is-setgħa li tirrevedi r-Regolament Delegat għal perjodu ta' żmien indeterminat.

# REGOLAMENT DELEGAT TAL-KUMMISSJONI (UE) .../...

ta' 10.2.2022

## li jemenda r-Regolament Delegat tal-Kummissjoni (UE) 2015/61 li jissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-istituzzjonijiet ta' kreditu

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012<sup>1</sup>, u b'mod partikolari l-Artikolu 460 tiegħu,

Billi:

- (1) Jenhtieg li r-Regolament Delegat tal-Kummissjoni (UE) 2015/61<sup>2</sup> jiġi emendat biex jippermetti aħjar lill-istituzzjonijiet ta' kreditu li joħorġu l-bonds koperti li jikkonformaw, minn naħa waħda, mar-rekwiżit generali ta' kopertura tal-likwidità għal perjodu ta' tensjoni ta' 30 jum tal-kalendarju, stabbilit fl-Artikolu 4(1) ta' dak ir-Regolament Delegat, u min-naħa l-oħra, mar-rekwiżit tar-rizerva ta' likwidità tal-aggregazzjoni ta' kopertura taż-żamma ta' assi likwidi biex ikopru l-flussi ta' hrug netti tal-likwidità matul il-180 jum li jmiss, stabbilit fl-Artikolu 16 tad-Direttiva (UE) 2019/2162 tal-Parlament Ewropew u tal-Kunsill<sup>3</sup>. Sabiex jiġu ççarati xi wħud mir-regoli eżistenti u biex it-test tar-Regolament Delegat (UE) 2015/61 jiġi allinjat mad-definizzjonijiet stabbiliti fir-Regolament (UE) Nru 575/2013 u fid-Direttiva (UE) 2019/2162, kien hemm bżonn ta' xi bidliet addizzjonali.
- (2) Ir-rekwiżit generali ta' kopertura tal-likwidità stabbilit fl-Artikolu 4(1) tar-Regolament Delegat (UE) 2015/61 u r-rekwiżit tar-rizerva ta' likwidità tal-aggregazzjoni ta' kopertura stabbilit fl-Artikolu 16 tad-Direttiva (UE) 2019/2162 jirriżultaw f'obbligu għall-istituzzjonijiet ta' kreditu li joħorġu l-bonds koperti li jżommu ċertu ammont ta' assi likwidi għall-istess perjodu ta' 30 jum kalendarju. Madankollu, l-istituzzjonijiet ta' kreditu ma għandux ikollhom obbligu li jkopru l-istess flussi ta' hrug b'assi likwidi differenti għall-istess perjodu. Sabiex jiġi indirizzat din it-trikkib, jenhtieg li tiġi introdotta emenda ġdida għall-kriterju tal-piż reali skont ir-rekwiżit generali ta' kopertura tal-likwidità. Din l-emenda, flimkien mad-dispożizzjonijiet diġà fis-seħħ fl-Artikolu 7 tar-Regolament Delegat (UE) 2015/61 u li għadhom applikabbli fil-każ ta' assi segregati tal-aggregazzjoni ta' kopertura, tindirizza sitwazzjonijiet fejn assi

<sup>1</sup> ĠU L 176, 27.6.2013, p. 1.

<sup>2</sup> Ir-Regolament Delegat tal-Kummissjoni (UE) 2015/61 tal-10 ta' Ottubru 2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill rigward ir-rekwiżit ta' kopertura tal-likwidità għall-Istituzzjonijiet ta' Kreditu (ĠU L 11, 17.1.2015, p. 1).

<sup>3</sup> Direttiva (UE) 2019/2162 tal-Parlament Ewropew u tal-Kunsill tas-27 ta' Novembru 2019 dwar il-hrug ta' bonds koperti u s-supervizjoni pubblika ta' bonds koperti u li temenda d-Direttivi 2009/65/KE u 2014/59/UE (ĠU L 328, 18.12.2019, p. 29).

segregati qed jissodisfaw il-kriterji biex jiġu rikonoxxuti bħala mhux vinkolati b'mod prudenzjalment sod. Din l-emenda l-ġdida tittratta l-assi likwidi miżmuma bħala parti mir-riżerva ta' likwidità tal-aggregazzjoni ta' kopertura bħala mhux vinkolati sal-ammont ta' flussi ta' hruġ netti tal-likwidità li jirriżultaw mill-programm assoċjat ta' bonds koperti.

- (3) Barra minn hekk, f'xi Stati Membri japplikaw mudelli speċifiċi ta' hruġ ta' bonds koperti, ikkaratterizzati minn rekwiżiti legali speċifiċi imposti fuq emittenti ta' bonds koperti biex jiproteġu lill-investituri u jmorru lil hinn minn dawk elenkati fid-Direttiva (UE) 2019/2162. Dawk l-emittenti ta' bonds koperti li huma soġġetti għal tali rekwiżiti legali speċifiċi jwettqu attivitajiet simili ta' hruġ ta' bonds koperti minn emittenti oħra ta' bonds koperti fl-UE, u bħala konsegwenza għandhom profil simili ta' riskju tal-likwidità. Huma jipprovdu wkoll livell għoli ta' protezzjoni għall-emittenti ta' bonds koperti b'mod partikolari permezz tar-rikors għal sovrakollateralizzazzjoni mhux obligatorja għall-hruġ tal-programmi ta' bonds koperti tagħhom. Madankollu, l-assi kollha ta' dawn l-emittenti ta' bonds koperti jkunu marbuta ma' aggregazzjonijiet ta' kopertura u għalhekk jitqiesu vinkolati, u b'hekk isiru indisponibbli u ineligibbli għall-fini tar-riżerva ta' likwidità tal-proporzjon ta' kopertura tal-likwidità (LCR). Dik is-sitwazzjoni twassal biex dawk l-emittenti ta' bonds koperti jiksru r-rekwiżit tal-LCR tagħhom stabbilit fir-Regolament (UE) Nru 575/2013 u r-Regolament Delegat (UE) 2015/61 u b'hekk toħloq kundizzjonijiet mhux ekwi bejn l-emittenti minkejja s-similarità tal-profil prudenzjali tagħhom. Sabiex jiġu ssodisfati r-rekwiżiti ta' sovrakollateralizzazzjoni obligatorja u mhux obligatorja għall-fini tal-hruġ ta' programm ta' bonds koperti, dawk l-emittenti ta' bonds koperti huma ristretti operazzjonalment li joħorġu dejn subordinat. Il-fluss ta' hruġ tal-likwidità netta ġenerali ta' dawk l-emittenti huwa oġġla mill-fluss ta' hruġ nett tal-likwidità li jirriżulta mill-bonds koperti uniċi maħruġa. F'dan il-kuntest, jenħtieġ li jiġu introdotti emendi addizzjonali biex f'xi sitwazzjonijiet speċifiċi u limitati jkunu jistgħu jiġu rikonoxxuti bħala mhux vinkolati l-assi miżmuma fl-aggregazzjoni ta' kopertura sabiex jiġu ssodisfati r-rekwiżiti ta' sovrakollateralizzazzjoni mhux obligatorji. Sabiex jiġi żgurat li tali estensjoni tar-rikonoxximent tal-assi miżmuma f'aggregazzjoni ta' kopertura bħala mhux vinkolata tkun prudenzjalment soda u konsistenti mar-rekwiżiti tal-LCR, l-emittenti ta' bonds koperti jenħtieġ li jissodisfaw diversi kundizzjonijiet. B'mod partikolari, huma biss dawk li joħorġu bonds koperti li huma obligati bis-saħħa ta' rekwiżit legali tal-ligi nazzjonali li jorbtu l-assi kollha tagħhom ma' hruġ ta' bonds koperti li jistgħu jibbenefikaw minn dik id-dispożizzjoni, sal-volum tal-assi meħtieġa biex jintlahaq il-fluss ta' hruġ nett totali tal-likwidità tal-emittent tal-bonds koperti.
- (4) Barra minn hekk, huwa meħtieġ li jiġu stabbiliti regoli ta' monetizzazzjoni għall-valutazzjoni tal-assi likwidi miżmuma f'riżerva ta' likwidità tal-aggregazzjoni ta' kopertura.
- (5) Filwaqt li jitqiesu r-rakkomandazzjonijiet li saru mill-Awtorità Bankarja Ewropea (EBA) fir-rapport tagħha tal-20 ta' Diċembru 2013<sup>4</sup>, imhejji skont l-Artikolu 509(3) u (5) tar-Regolament (UE) Nru 575/2013, it-tipi kollha ta' bonds maħruġa jew garantiti mill-gvernijiet ċentrali u l-banek ċentrali tal-Istati Membri kif ukoll dawk maħruġa jew garantiti minn banek multilaterali tal-iżvilupp u organizzazzjonijiet internazzjonali

---

<sup>4</sup> Ir-rapport tal-EBA tal-20 ta' Diċembru 2013 dwar definizzjonijiet uniformi xierqa ta' assi likwidi ta' kwalità għolja hafna (estremament HQLA) u assi likwidi ta' kwalità għolja (HQLA) u dwar rekwiżiti operazzjonali għal assi likwidi skont l-Artikolu 509(3) u (5) CRR.

għandhom jingħataw status tal-livell 1. Fir-rapport tal-EBA twettqet analizi empirika u kwalitattiva dwar il-likwidità u l-kwalità kreditizja għolja jew estremament għolja ta' tali bonds u r-rapport jikkonkludi li daww il-bonds jissodisfaw l-istandards ta' Basel f' termini ta' likwidità u kwalità kreditizja għolja. Għalhekk, bonds koperti mahruġa minn aġenziji uffċjali ta' kreditu għall-esportazzjoni, irrispettivament mill-istruttura organizzattiva ta' daww l-aġenziji, għandhom jiġu kkwalifikati bħala "assi likwidi" u konsegwentement jingħataw status ta' livell 1.

- (6) Uħud mill-kundizzjonijiet għat-trattament preferenzjali ta' skoperturi fil-forma ta' bonds koperti stabbiliti fl-Artikolu 129 tar-Regolament (UE) Nru 575/2013 ġew emendati bir-Regolament 2019/2160 tal-Parlament Ewropew u tal-Kunsill<sup>5</sup>. Referenzi għal dak l-Artikolu fir-Regolament Delegat (UE) 2015/61 jenħtieġ għalhekk li jiġi emendat skont dan.
- (7) Ir-Regolament Delegat (UE) 2015/61 jenħtieġ għalhekk li jiġi emendat skont dan.
- (8) Dan ir-Regolament għandu jiġi applikat flimkien mad-dispożizzjonijiet tal-liġi nazzjonali li jittrasponu d-Direttiva (UE) 2019/2162 u mar-Regolament (UE) Nru 575/2013, kif emendat bir-Regolament 2019/2160. Sabiex tiġi żgurata l-applikazzjoni konsistenti tal-qafas il-ġdid li jstabbilixxi l-karatteristiċi strutturali għall-hruġ ta' bonds koperti u r-rekwiziti emendati għal trattament preferenzjali, id-data tal-applikazzjoni ta' dan ir-Regolament jenħtieġ li tkun l-istess bħad-data li minnha l-Istati Membri għandhom japplikaw id-dispożizzjonijiet tal-liġi nazzjonali li jittrasponu d-Direttiva (UE) 2019/2162, u bħad-data tal-applikazzjoni tar-Regolament (UE) 2019/2160,

ADOTTAT DAN IR-REGOLAMENT:

#### *Artikolu 1*

Ir-Regolament Delegat (UE) 2015/61 huwa emendat kif ġej:

- (1) fl-Artikolu 3, jiżdiedu l-punti (13) sa (16) li ġejjin:
  - “(13) “tranzazzjoni mmotivata mis-swieq kapitali” tfisser tranzazzjoni mmotivata mis-swieq kapitali kif definita fil-punt (3) tal-Artikolu 192 tar-Regolament (UE) Nru 575/2013;
  - (14) “programm ta' bonds koperti” tfisser programm ta' bonds koperti kif definit fil-punt (2) tal-Artikolu 3, tad-Direttiva (UE) 2019/2162 tal-Parlament Ewropew u tal-Kunsill\*;
  - (15) “aggregazzjoni ta' kopertura” tfisser aggregazzjoni ta' kopertura kif definit fil-punt (3) tal-Artikolu 3 tad-Direttiva (UE) 2019/2162;
  - (16) “rizerva ta' likwidità tal-aggregazzjoni ta' kopertura” tfisser ir-rizerva ta' likwidità komposta minn assi kkunsidrati bħala likwidi u miżmuma bħala parti mill-aggregazzjoni ta' kopertura, f'konformità mal-Artikolu 16 tad-Direttiva (UE) 2019/2162.

---

\* Id-Direttiva (UE) 2019/2162 tal-Parlament Ewropew u tal-Kunsill tas-27 ta' Novembru 2019 dwar il-hruġ ta' bonds koperti u s-supervizjoni pubblika ta'

---

<sup>5</sup> Ir-Regolament (UE) 2019/2160 tal-Parlament Ewropew u tal-Kunsill tas-27 ta' Novembru 2019 li jemenda r-Regolament (UE) Nru 575/2013 fir-rigward ta' skoperturi fil-forma ta' bonds koperti (ĠU L 328, 18.12.2019, p. 1).

bonds koperti u li temenda d-Direttivi 2009/65/KE u 2014/59/UE (ĠU L 328, 18.12.2019, p. 29).”

(2) L-Artikolu 7 huwa emendat kif ġej:

(a) jiddahhlu l-paragrafi 2a u 2b li ġejjin:

“2a. B’deroga mill-paragrafu 2, assi likwidi li jinżammu bhala parti mir-rizerva ta’ likwidità tal-aggregazzjoni ta’ kopertura għandhom jitqiesu li mhumiex vinkolati matul il-perjodu ta’ tensjoni ta’ 30 jum tal-kalendarju, stabbilit fl-Artikolu 4, sal-ammont ta’ flussi ta’ hruġ netti tal-likwidità kif ikkalkulat skont it-Titolu III ta’ dan ir-Regolament, li jirriżultaw mill-programmi ta’ bonds koperti assoċjati, dment li dawk l-assi jissodisfaw ir-rekwiziti l-oħra kollha stabbiliti fit-Titolu II ta’ dan ir-Regolament.

2b. Meta l-assi likwidi li jinżammu fir-rizerva ta’ likwidità tal-aggregazzjoni ta’ kopertura ma jitqisux bhala mhux vinkolati skont il-paragrafu 2a ta’ dan l-Artikolu, xorta wahda għandhom jitqiesu li mhumiex vinkolati matul il-perijodu ta’ tensjoni ta’ 30 jum tal-kalendarju, stabbilit fl-Artikolu 4, meta jiġu ssodisfati l-kondizzjonijiet kollha li ġejjin:

(a) l-emittent ta’ bonds koperti huwa, permezz ta’ dispożizzjonijiet tal-ligi nazzjonali, meħtieġ li jkollu l-assi kollha tiegħu marbuta ma’ hruġ ta’ bonds koperti;

(b) l-assi likwidi huma marbuta bhala kollateralizzazzjoni eċċessiva mhux obligatorja għall-hruġ ta’ bond kopert;

(c) l-assi likwidi jissodisfaw ir-rekwiziti l-oħra kollha stipulati fit-Titolu II ta’ dan ir-Regolament;

(d) l-ammont ta’ assi likwidi meqjusa bhala mhux vinkolati skont dan il-paragrafu ma jaqbiżx l-ammont totali ta’ flussi ta’ hruġ netti tal-likwidità, kif ikkalkulat skont it-Titolu III ta’ dan ir-Regolament.”;

(b) il-paragrafu 4 huwa emendat kif ġej:

(i) il-punt (g) huwa sostitwit b’dan li ġej:

“(g) kwalunkwe entità oħra li twettaq attività wahda jew aktar minn dawk elenkati fl-Anness I għad-Direttiva 2013/36/UE bhala n-negozju ewlieni tagħha.”;

(ii) it-tieni subparagrafu li ġej jiġi miżjud:

“Għall-finijiet ta’ dan l-Artikolu, l-SSPEs u l-aġenziji uffiċjali tal-kreditu għall-esportazzjoni fl-Istati Membri għandhom jitqiesu mhux inkluzi fl-entitajiet imsemmija fl-ewwel subparagrafu, il-punt (g).”;

(3) fl-Artikolu 8(4), jiżdied it-tielet subparagrafu li ġej:

“Għall-assi likwidi miżmuma f’rizerva ta’ likwidità tal-aggregazzjoni ta’ kopertura, ir-rekwizit stabbilit fl-ewwel subparagrafu għandu jitqies bhala ssodisfat, meta l-istituzzjoni ta’ kreditu regolament, u mill-inqas darba fis-sena, timmonetizza assi likwidi li jikkostitwixxu kampjun rappreżentattiv biżżejjed tal-partecipazzjonijiet tagħha ta’ assi fir-rizerva ta’ likwidità tal-aggregazzjoni ta’ kopertura mingħajr ma jkollha għalfejn tkun parti minn dik ir-rizerva ta’ kapital.”;

(4) fl-Artikolu 10(1), il-punt (f) għandu jiġi emendat kif ġej:

- (a) il-punti (i) u (ii) huma sostitwiti b'dan li ġej:
- “(i) ikunu bonds koperti kif imsemmi fl-Artikolu 3, il-punt 1, tad-Direttiva (UE) 2019/2162 jew jinħarġu qabel it-8 ta' Lulju 2022 u jissodisfaw ir-rekwiżiti stabbiliti fl-Artikolu 52(4) tad-Direttiva 2009/65/KE, kif applikabbli fid-data tal-ħruġ tagħhom, li jagħmilhom eliġibbli għal trattament preferenzjali bhala bonds koperti sal-maturità tagħhom;
- (ii) l-iskoperturi għall-istituzzjonijiet fl-aggregazzjoni ta' kopertura jissodisfaw ir-rekwiżiti stabbiliti fl-Artikolu 129(1), il-punt (c), u fl-Artikolu 129(1a) tar-Regolament (UE) Nru 575/2013;”;
- (b) jithassar il-punt (iii);
- (5) fl-Artikolu 11, il-paragrafu 1 jiġi emendat kif ġej:
- (a) il-punt (c) huwa emendat kif ġej:
- (i) il-punti (i) u (ii) huma sostitwiti b'dan li ġej:
- “(i) ikunu bonds koperti kif imsemmi fl-Artikolu 3, il-punt 1, tad-Direttiva (UE) 2019/2162 jew jinħarġu qabel it-8 ta' Lulju 2022 u jissodisfaw ir-rekwiżiti stabbiliti fl-Artikolu 52(4) tad-Direttiva 2009/65/KE, kif applikabbli fid-data tal-ħruġ tagħhom, li jagħmilhom eliġibbli għal trattament preferenzjali bhala bonds koperti sal-maturità tagħhom;
- (ii) l-iskoperturi għall-istituzzjonijiet fl-aggregazzjoni ta' kopertura jissodisfaw ir-rekwiżiti stabbiliti fl-Artikolu 129(1), il-punt (c), u fl-Artikolu 129(1a) tar-Regolament (UE) Nru 575/2013;”;
- (ii) jithassar il-punt (iii);
- (b) fil-punt (d), il-punti (iii), (iv) u (v) huma sostitwiti b'dan li ġej:
- “(iii) il-bonds koperti huma appoġġati minn aggregazzjoni ta' assi ta' tip wiehed jew aktar deskritti fl-Artikolu 129(1), il-punti (b), (d), (f) u (g), tar-Regolament (UE) Nru 575/2013. Meta l-aggregazzjoni tinkludi self iggarantit minn proprjeta' immobbli, ir-rekwiżiti stabbiliti fl-Artikolu 6(2), l-Artikolu 6(3), il-punt (a), u fl-Artikolu 6(5) tad-Direttiva (UE) 2019/2162 jridu jiġu ssodisfati;
- (iv) l-iskoperturi għall-istituzzjonijiet fl-aggregazzjoni ta' kopertura jissodisfaw ir-rekwiżiti stabbiliti fl-Artikolu 129(1), il-punt (c), u fl-Artikolu 129(1a) tar-Regolament (UE) Nru 575/2013;
- (v) l-istituzzjoni ta' kreditu li tinvesti fil-bonds koperti u l-emittent jissodisfaw ir-rekwiżiti ta' trasparenza stipulati fl-Artikolu 14 tad-Direttiva (UE) 2019/2162;”;
- (6) fl-Artikolu 12(1), il-punt (e) għandu jiġi emendat kif ġej:
- (a) il-punt (i) huwa sostitwit b'dan li ġej:
- “(i) ikunu bonds koperti kif imsemmi fl-Artikolu 3(1) tad-Direttiva (UE) 2019/2162 jew jinħarġu qabel it-8 ta' Lulju 2022 u jissodisfaw ir-rekwiżiti stabbiliti fl-Artikolu 52(4) tad-Direttiva 2009/65/KE, kif applikabbli fid-data tal-ħruġ tagħhom, li jagħmilhom eliġibbli għal trattament prudenzjali bhala bonds koperti sal-maturità tagħhom;”;

- (b) il-punti (ii) u (iii) huma mhassra;
- (7) fl-Artikolu 28, il-paragrafu 3 jiġi emendat kif ġej:
- (a) fl-ewwel subparagrafu, il-kliem tal-bidu trid jiġi sostitwit b'dan li ġej:
- “L-istituzzjonijiet ta' kreditu għandhom jimmultiplikaw l-obbligazzjonijiet li jimaturaw fi żmien 30 jum tal-kalendarju u li jirriżultaw minn tranżazzjonijiet ta' finanzjament tat-titoli jew tranżazzjonijiet immotivati mis-suq kapitali bi:”;
- (b) fit-tieni subparagrafu, l-ewwel sentenza hija sostitwita b'dan li ġej:
- “Permezz ta' deroga mill-ewwel subparagrafu, fejn il-kontroparti għat-tranżazzjonijiet ta' finanzjament tat-titoli jew għat-tranżazzjoni mmotivata mis-swieq kapitali tkun il-bank ċentrali domestiku tal-istituzzjoni ta' kreditu, ir-rata tal-fluss ta' hrug għandha tkun ta' 0 %.”;
- (c) it-tielet subparagrafu huwa sostitwit bis-segwenti:
- “Permezz ta' deroga mill-ewwel subparagrafu, għal tranżazzjonijiet ta' finanzjament tat-titoli jew tranżazzjonijiet immotivati mis-swieq kapitali li jkunu jehtiegu rata ta' fluss ta' hrug skont dak is-subparagrafu oghla minn 25 %, ir-rata tal-fluss ta' hrug għandha tkun 25 % meta l-kontroparti għat-tranżazzjoni tkun kontroparti eliġibbli.”;
- (8) L-Artikolu 32 huwa emendat kif ġej:
- (a) fil-paragrafu 3, il-punt (b), il-kliem introdutturju huwa ssostitwit b'dan li ġej:
- “(b) il-flejjes dovuti minn tranżazzjonijiet ta' finanzjament tat-titoli u tranżazzjonijiet immotivati mis-swieq kapitali b'maturità residwa ta' mhux aktar minn 30 jum tal-kalendarju għandhom jiġu mmultiplikati bi:”;
- (b) fil-paragrafu 4, l-ewwel sentenza hija sostitwita b'dan li ġej:
- “Il-paragrafu 3, il-punt (a), ma għandux japplika għal flejjes dovuti minn tranżazzjonijiet ta' finanzjament tat-titoli u tranżazzjonijiet immotivati mis-suq kapitali li huma kollateralizzati minn assi likwidi skont it-Titolu II kif imsemmi fil-paragrafu 3, il-punt (b).”

## *Artikolu 2*

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mit-8 ta' Lulju 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 10.2.2022

*Għall-Kummissjoni*  
*Il-President*  
*Ursula VON DER LEYEN*